

نواد سیزگین، ایک عظیم اسکالر

سلیم منصور خالد

پروفیسر نواد سیزگین (Fuat Sezgin) موجودہ زمانے کے ایک عظیم محقق اور اسلامی اسکالر تھے۔ مقصد سے لگن، کام کے حجم اور حد درجہ محنت کے حوالے سے ان کا مقام و مرتبہ ناقابلِ فراموش رہے گا۔ افسوس کہ وہ برصغیر پاک و ہند میں معروف نہیں تھے، جس کی وجہ یہی ہے کہ وہ جرمن زبان میں لکھتے تھے اور ہمارے ہاں صورت حال یہ ہے کہ عربی اور فارسی سے بے بہرہ اور انگریزی کی حاکمیت سے مرعوب ہیں، اس لیے انگریزی کے علاوہ دیگر زبانوں میں علوم تک رسائی نہیں رکھتے۔ نواد سیزگین ۲۴ اکتوبر ۱۹۲۲ء کو مشرقی ترکی کے صوبے بطلیس میں پیدا ہوئے۔ انٹرنیشنل تک تعلیم اناطولیہ کے شہر ارض روم (Erzurum) میں حاصل کی۔ ۱۹۴۲ء میں اعلیٰ تعلیم کے حصول کے لیے انجینئرنگ فیکلٹی استنبول یونیورسٹی میں داخلہ لیا۔ اسی دوران میں ایک واقعے نے زندگی کا دھارا بدل دیا، اور وہ انجینئرنگ کے بجائے دوسرے عظیم ترین میدان کی طرف چلے آئے۔ ان دنوں ایک مشہور جرمن مستشرق ڈاکٹر ہلمیٹ ریٹر (۱۸۹۳ء-۱۹۷۱ء) اور نیشنل فیکلٹی استنبول یونیورسٹی میں پڑھا رہے تھے، جنہیں عربی، فارسی اور ترکی زبان پر دسترس حاصل تھی۔ وہ تصوف اور فلسفے پر اتھارٹی سمجھے جاتے تھے۔ ایک روز نواد کے قریبی عزیز نے کہا کہ: ”کسی روز یونیورسٹی میں ہلمیٹ نامی جرمن ماہر علوم اسلامیہ کا لیکچر سنو۔ اس ہدایت پر نواد نے ہلمیٹ کے ایک سیسی نار میں شرکت کی۔ دورانِ گفتگو پروفیسر ہلمیٹ نے کہا کہ: ”اسلامی تاریخ اور عربی ادب کی عظمتوں اور وسعتوں کا کوئی حساب نہیں۔ مسلمانوں نے سائنس میں جو کارنامے انجام دیے ہیں، ان سے دنیا ناواقف ہے، کاش! کوئی اس طرف توجہ دے؟“ نواد نے متاثر کن استاد کی یہ بات سن کر اسی وقت دل میں عہد کیا: ”میں یہ کام کروں گا“ اور اگلے روز انجینئرنگ چھوڑ کر اورینٹل فیکلٹی میں داخلے کے لیے

درخواست دے دی، اور یہ سوچا تک نہ کہ داخلے کی تاریخ ختم ہو چکی ہے۔ پھر پروفیسر ہلمیٹ سے التجا کر کے داخلہ لے لیا۔ استاد نے کہا: ”عربی سیکھنے میں بہت مشکلات کا سامنا کرنا پڑے گا۔“ لیکن جب شاگرد کو پُر عزم پایا تو استاد نے فواد کو سب سے پہلے قدیم عربی میں دسترس کی طرف متوجہ کیا، جو واقعی ایک مشکل کام تھا۔ تاہم فواد شوق میں فواد نے ۱۷، ۱۷ گھنٹے عربی سیکھنے پر صرف کیے۔ اسی دوران دوسری جنگ عظیم میں ۱۹۴۳ء میں ہٹلر کی فوجیں بلغاریہ تک آ پہنچیں، تو یونیورسٹی طویل عرصے کے لیے بند ہو گئی۔ ان چھٹیوں میں فواد نے عربی سیکھنے کے ساتھ نفسیہ طبری کو براہ راست عربی سے پڑھنا اور قرآن پر غور و فکر شروع کیا۔ بیچے ماہ بعد جب یونیورسٹی کھلی تو استاد نے عربی میں استعداد جانچنے کے لیے امام غزالیؒ (۱۰۵۸ء-۱۱۱۱ء) کی اختیاء غلوٰۃ الدین سامنے رکھی۔ فواد نے اس کے مقامات پر اس طرح گفتگو کی جیسے کوئی روزنامہ پڑھ رہے ہوں۔ اس چیز سے متاثر ہو کر استاد نے ایک اور پہاڑ لاسا منے کھڑا کیا: ”اگر علم اور مسلمانوں کی کوئی خدمت کرنا چاہتے ہو تو ساتھ ساتھ ہر سال ایک نئی زبان سیکھنے کی کوشش بھی کرو اور کم از کم ۳۰ زبانیں تو ضرور سیکھو۔ یہ لسانی علم تھیں فکر، دانش اور معلومات کی ان دنیاؤں تک لے جائے گا، جس کا کوئی شمار نہیں کر سکتا۔“ اس توجہ پر بھی فواد نے عملی طور پر کام شروع کر دیا۔ یوں ترکی کے علاوہ جرمن، فرانسیسی، عربی، لاطینی، سریانی، عبرانی اور انگریزی سیکھ لی، البتہ لکھنے کا زیادہ تر کام جرمنی زبان میں کیا۔

انجینیئرنگ کا سابق طالب علم اب پوری دل جمعی سے دینی اور عربی علوم کے ہفت خواں طے کر رہا تھا۔ جب ۱۹۵۰ء میں ایم اے علوم اسلامیہ پاس کرنے کے بعد اعلیٰ تحقیق کا مرحلہ آیا تو فواد اس نتیجے پر پہنچے کہ مستشرقین اور پادری حضرات، دین اسلام پر حملہ کرتے وقت بنیادی ہدف ذخیرہ حدیث کو بناتے اور کہتے ہیں: ”سنی سنائی باتوں کا علم، اور بخاری ان کے نشانے پر ہوتی ہے۔“ فواد نے بدینتی پر مبنی اس حملے کا جواب علمی سطح پر دینے کا عزم کیا۔ پروفیسر ہلمیٹ کی رہنمائی میں تحقیق کرتے ہوئے البخاری کے ماخذ کے موضوع پر ۱۹۵۴ء میں ڈاکٹریٹ کی سند حاصل کی۔ جب ۱۹۵۶ء میں استنبول سے یہ تحقیقی مقالہ شائع ہوا تو علمی حلقوں کی توجہ کا موضوع بنا۔

ڈاکٹر فواد نے ذخیرہ حدیث کی تدوین پر محض زبانی سنے سنائے، علم کے تاثر کا جواب دیتے ہوئے توجہ دلائی کہ: ”مجموعہ ہائے حدیث میں ابتدائی زمانوں ہی سے لفظ کتاب بطور اصطلاح

مکاتبت کے معنوں میں استعمال ہوا ہے، جس سے مراد روایت حدیث کو زبانی سنے سنائے بغیر تحریری شکل میں منتقل کرنا ہے۔ اس امر کی وضاحت کے لیے اسناد میں کتب الی یا من کتاب کے الفاظ استعمال کیے جاتے تھے۔ یوں اسناد بظاہر زبانی روایت کا حوالہ رکھنے کے باوجود بسا اوقات باقاعدہ تصانیف سے حرف بہ حرف نقل اور اقتباس کی جاتی تھیں۔

ڈاکٹر خورشید رضوی کے بقول: ”ڈاکٹر سیز گین کی شہرت کا ایک خصوصی حوالہ علم حدیث میں اسناد کے طریق کار اور اس کی حقیقت و اہمیت کے بارے میں ان کا نقطہ نظر ہے، جس نے مغرب کے علمی حلقوں میں بازگشت پیدا کی اور گولڈ زیہر [۱۸۵۰ء-۱۹۲۱ء] کے گمراہ کن نتیجہ فکر اور دیگر مغربی تحقیق کاروں کے تصورات پر سنجیدہ تجزیے اور محاکمے کی ضرورت کا احساس دلایا۔“

اس دوران ڈاکٹر فواد اور نیشنل فیکلٹی، استنبول یونیورسٹی میں بطور استاد خدمات انجام دیتے رہے کہ ۲۷ مئی ۱۹۶۰ء کو ترک جرنیل جنرل جمال گرسل (۱۸۹۵ء-۱۹۶۶ء) نے فوجی انقلاب برپا کیا۔ یہ انقلاب سخت گیر لادینی نظریات کا علم بردار تھا۔ یہ وہی جنرل گرسل ہیں، جنہوں نے ۱۹۵۰ء سے ۱۹۶۰ء تک دومرتبہ منتخب ترک وزیراعظم عدنان میندریس (پ: ۱۸۹۹ء) کو برطرف کیا اور ۱۷ ستمبر ۱۹۶۱ء کو، عدنان کا بینہ کے وزیر خارجہ فطین رشدی زورلو (پ: ۱۹۱۰ء) کے ہمراہ پھانسی دے دی تھی۔ عدنان میندریس شہید کا ایک ’جرم‘ یہ بھی تھا کہ انھوں نے اپنے دور حکومت میں ۱۷ جون ۱۹۵۰ء کو عربی میں اذان پر پابندی ختم کی، پھر مسجدیں کثرت سے تعمیر کیں، حج پر عائد پابندیاں ختم کیں اور محکمہ مذہبی امور قائم کیا۔ اس محکمے نے نئی اور پرانی اسلامی کتب کی اشاعت کے ساتھ، مولانا مودودی (م: ۱۹۷۹ء) اور سید قطب (شہادت: ۱۹۶۶ء) کی بھی چند کتب ترکی زبان میں شائع کیں۔

’ترک فوجی حکومت‘ نے ۱۳۷ پروفیسروں کو ترکی یونیورسٹیوں سے نظریاتی اختلاف بلکہ اسلامی غیرت و حمیت کی پاداش میں برطرف کر دیا، جن میں نوادیز گین بھی شامل تھے۔ مارشل لا حکومت سے انصاف مل نہیں سکتا تھا، اس لیے فواد نے جلاوطنی اختیار کی۔ جرمنی چلے گئے اور فرینکفرٹ یونیورسٹی میں استاد مقرر ہوئے۔ ۱۹۶۵ء میں انھوں نے فلسفی، ریاضی دان اور کیمیا دان جابر بن حیان [۶۲۱ء-۸۱۵ء] پر دوسری ڈاکٹریٹ حاصل کی، تو پروفیسر کے درجے میں ترقی

مل گئی۔ پھر ۱۹۶۷ء میں ایک ذہین اور محنتی نو مسلم جرمن مستشرقہ ارسل سے شادی کی۔ ان کے ہاں ۱۹۷۰ء میں ایک بیٹی پیدا ہوئی، جس کا نام 'ہلال' رکھا۔ (مغربی دنیا میں 'ہلال' [کریسنٹ] اسلام کی علامت ہے اور نام رکھتے وقت یہی پہلو پیش نظر تھا)۔

پروفیسر سیز گین کا یادگار کارنامہ عربی زبان میں علمی ذخیرے کی کیفیت کی تدوین ہے۔ جس میں ہر کتاب کے بارے اشاعت، عدم اشاعت کے ساتھ تفصیل مذکور ہے کہ یہ مخطوطہ کہاں موجود ہے۔ اس کام کی ابتدا محمد بن اسحاق الندیم (م: ۹۹۵ء) نے الفہرست کے نام سے کی تھی۔ درحقیقت ڈاکٹر نواد کا کام جرمن محقق کارل بروکلمان (Carl Brockelmann: ۱۸۶۸ء - ۱۹۵۶ء) کی اسی نام سے کتاب *Geschichte der Arabischen Litteratur* کی تکمیل ہے، جو ۱۸۹۸ء میں دو جلدوں میں شائع ہوئی تھی۔ اس زمانے میں اکثر کتب خانوں کی فہرستیں تیار اور شائع شدہ نہیں تھیں، اس لیے بروکلمان کی کتاب میں بہت سی کمیاں رہ گئی تھیں۔ حتیٰ کہ استنبول میں موجود قیمتی مخطوطات کا بھی ذکر نہیں تھا۔

اس بھاری بھر کم کام کی ابتدا نواد سیز گین نے ۱۹۵۴ء میں پروفیسر ہیلیٹ ریٹر کی خواہش پر کی تھی۔ انھوں نے مجوزہ کتاب *Geschichte des Arabischen Schrifttums* [تاریخ التراث العربی، عربی ورثے کی تاریخ] پر ۱۹۶۱ء میں باقاعدہ لکھنے کا آغاز کیا۔ اس کی پہلی جلد ۱۹۶۷ء میں اور ۷۱ ویں جلد فروری ۲۰۱۸ء میں شائع ہوئی۔ اب وہ ۱۸ ویں جلد کی اشاعت پر کام کر رہے تھے کہ زندگی کی ساعتیں ختم ہو گئیں۔ یہ کتاب عربی زبان میں لکھے جانے والے ایک بڑے علمی ورثے کا احاطہ کرتی ہے، جس میں: قرآن پاک، تفسیر، حدیث، تاریخ، فقہ، علم کلام، عربی شاعری، طب، علم حیوان، کیمیا، زراعت، نباتیات، ریاضیات، فلکیات، موسمیات، تصوف، نفسیات، فلسفہ، اجتماعیات، نحو، بلاغت، لغت، کائناتی مطالعہ، منطق، ارضیات، موسیقی، ادویہ سازی، حیوانیات، نجوم، عربی زبان، جغرافیہ، نقشوں جیسے گونا گوں علوم پر عربی مخطوطات و کتب کا تذکرہ شامل ہے۔

پروفیسر نواد سیز گین نے ۱۹۸۲ء میں جرمنی کی گوتے یونیورسٹی میں 'عربی و اسلامی تاریخ انسٹی ٹیوٹ' کی بنیاد رکھی۔ ۱۹۸۴ء میں تحقیقی مجلے *Journal of Arab and Islamic Sciences* کا اجرا کیا اور مدت تک ادارت کی۔ سائنسی علوم کے بارے میں مسلمان علما و فضلا کے لکھے چار لاکھ

قدیم مخطوطوں کے آثار اور قدیم کتب کو، ۳۰ سال کی مدت میں، یورپ، افریقہ، بھارت، ترکی، ایران، مصر، روس اور مشرق وسطیٰ کی لائبریریوں، ذاتی کتب خانوں اور دیہات تک میں پہنچ کر اکٹھا کیا یا معلومات لیں۔ جمع شدہ کتب کی تعداد ۴۵ ہزار سے زیادہ ہے، جب کہ ۱۳ سواصل مخطوطے اور ۷ ہزار مخطوطات کے عکس شامل ہیں۔ پھر ان مخطوطات و معلومات کو ایک ہزار مطبوعات کی صورت میں شائع کیا۔

ایک مشہور جرمن ماہر طبیعیات اور سائنسی علوم کے مؤرخ ڈاکٹر ایلہارڈ ویڈمین (۱۸۵۳ء-۱۹۲۸ء) نے ۱۸۹۹ء میں طے کیا کہ: ”میں مسلمانوں کے ایجاد کردہ ان سائنسی آلات کو جن کا تذکرہ کتب میں پڑھا ہے، عملی شکل اور نمونوں (ماڈلوں) کی صورت دوں گا۔“ ڈاکٹر ایلہارڈ نے ۱۹۲۸ء تک ۳۰ برسوں کی شبانہ روز کاوش سے ایسے پانچ ماڈل تیار کیے۔ اس مثال کو سامنے رکھ کر پروفیسر فواد نے دوستوں سے کہا: ”میں کوشش کروں گا کہ کم از کم ۳۰ ماڈل اور آلات کے نمونے بنا کر اس کمرے کی خالی جگہ کو پُر کروں۔“ پھر اسی انٹی ٹیوٹ میں انھوں نے اگلے سال ایک میوزیم قائم کیا، جس میں مسلمانوں کے سنہرے دور میں ایجاد اور استعمال ہونے والے آٹھ سو (۸۰۰) سائنسی آلات اور مشینوں کے اصل کے مطابق نمونے بنوا کر رکھے۔

جرمن حکومت نے پروفیسر سیزگین کے ذاتی کتب خانے کو قومیایا تھا اور بدلے میں معقول مالی معاوضہ دیا تھا۔ ترکی منتقل ہونے کے بعد پروفیسر سیزگین نے دوبارہ ایک ایک کتاب اکٹھی کر کے استنبول میں ایک عظیم الشان کتب خانہ بنایا۔ ترکی کی موجودہ حکومت اس لائبریری کے لیے استنبول میں ایک خصوصی بلڈنگ تعمیر کر رہی ہے۔ یہاں پر ۲۰۰۸ء میں ایک میوزیم بھی قائم کیا۔ اس میوزیم میں انھوں نے اسی طرح کے ۷۰۰ ماڈل اور آلات تیار کر کے رکھوائے جیسے جرمن میوزیم میں رکھے تھے۔ پھر ۲۰۱۰ء میں استنبول میں اسلامی و عربی تاریخ کا ٹرسٹ قائم کیا۔

پروفیسر فواد نے متعین کیا ہے کہ: ”کرسٹوفر کولمبس [م: ۱۵۰۶ء] سے پہلے عربوں نے شمالی امریکا دریافت کیا تھا اور ۱۸ویں صدی کے اوائل تک دنیا کے تمام نقشے مسلمانوں ہی کے بنائے ہوئے نقشوں کی نقل تھے“..... پھر بتایا کہ: ”عباسی خلیفہ مامون الرشید [م: ۸۳۳ء] نے تقریباً ستر جغرافیاء دانوں کو پوری دنیا کے مطالعے کے لیے بھیجا، جنھوں نے کئی برس گھوڑوں، اونٹوں اور سمندری جہازوں پر گھوم پھر کر دنیا بھر کے بارے میں معلومات اکٹھا کیں اور نقشے بنائے۔“

پروفیسر سیزگین کہا کرتے تھے: ”مجھے اتنی سی بات سے خوشی نہیں ہوتی کہ سائنس اور ٹکنالوجی کے میدان میں عربوں اور مسلمانوں نے جو کارنامے انجام دیے ہیں آج ہم محض انھی پر فخر کریں۔ میرا جی چاہتا ہے کہ آج کے مسلمان سمجھیں کہ ان کے آباء کتنے عظیم لوگ تھے، جو صرف اپنی انگلیوں پر گنتی کر کے اتنی زیادہ ترقی کر گئے۔ ہم ان سے اور دوسروں سے بہت کچھ سیکھ کر خود اعتمادی سے اپنی مشکلات پر قابو پا سکتے ہیں۔ ہم کو ان علما سے سبق حاصل کرنا چاہیے، جنہوں نے ہم سے کہیں زیادہ محنت کی اور لکھا۔ اتنی مشقت کے باوجود وہ زندگی میں ہم سے کہیں زیادہ خوش تھے۔“

پروفیسر سیزگین نے لکھا ہے: ”مسلمانوں میں نتیجہ خیز فکری و عملی سرگرمی کا آغاز پہلی صدی ہجری ہی میں ہو گیا تھا۔ علم کے بارے میں اہل اسلام کا رویہ بڑا فراخ دلانہ تھا۔ انھوں نے بغیر کسی نفسیاتی رکاوٹ کے، اپنے پیش روؤں کے علوم کو قبول کیا۔ اس طرح اسلامی تہذیب، مختلف قوموں کی ثقافتوں، زبانوں اور علمی میراث کا نقطہ اتصال ثابت ہوئی، جس سے انسانی فکر کے ایک نئے دور کا آغاز ہوا۔ مسلمان اپنے پیش روؤں کے مقلد محض نہ تھے بلکہ جانچ پرکھ اور تنقید کے صحت مند معیارات کے قائل تھے۔ مسلمانوں نے اجنبی اقوام سے علمی فیض حاصل کرنے کا آغاز ان قوموں سے کیا جو نئے نئے مسلمان ہوئے تھے، اس لیے ان کے استفادے میں تعصب کا عنصر نہیں پایا جاتا تھا، لیکن اس کے برعکس لاطینیوں [اہل مغرب] نے عربوں کو اپنا دشمن سمجھ کر ان کے علوم سے استفادہ کیا، جس نے ان میں نفسیاتی الجھاؤ، تعصب اور سرقے کی روایت پیدا کی۔ اس طرح اعتراف کے بجائے دانستہ طور پر مسلمانوں کی دریافتوں کا سہرا بھی مغربیوں کے سر باندھنے کا رویہ شامل ہو گیا۔“

پروفیسر فواد سیزگین کے کارناموں کو دنیا بھر کے اہل علم نے سراہا۔ ۱۹۷۹ء میں جب ’شاہ فیصل ایوارڈ‘ کا اجرا ہوا تو پہلے ہی سال سید ابوالاعلیٰ مودودیؒ کو اسلام کے لیے خدمات پر ایوارڈ پر فیسر فواد سیزگین کو ان کی کتاب تاریخ التراث العربی (عربی ورثے کی تاریخ) پر یہ ایوارڈ دیا گیا۔ اسی طرح جرمن حکومت نے اعلیٰ ترین اعزاز ’آرڈر آف میرٹ آف جرمنی‘ دیا۔ ’اسلام میں سائنسی اور ٹکنیکی علوم‘ (پانچ جلدوں) پر ایک خوب صورت کتاب پر ایران نے ۲۰۰۶ء میں ’کتاب کا عالمی ایوارڈ‘ دیا۔ یہ کتاب علمی تفصیلات کے ساتھ تصویروں اور خاکوں سے مرصع ہے، اور جرمن، ترکی، انگریزی اور فرانسیسی میں شائع ہو چکی ہے۔

۱۹۷۹ء میں امام محمد بن سعود اسلامی یونیورسٹی، ریاض کی دعوت پر ڈاکٹر نواد نے سات خطبے دیے، جو محاضرات فی تاریخ العلوم کے عنوان سے شائع ہوئے۔ پروفیسر ڈاکٹر خورشید رضوی نے ان خطبات کا اردو ترجمہ تاریخ علوم میں تہذیب اسلامی کا مقام کے نام سے کیا، جسے ادارہ تحقیقات اسلامی، اسلام آباد نے ۱۹۹۴ء میں شائع کیا ہے۔

پروفیسر نواد نے اظہار تشکر کرتے ہوئے لکھا ہے: 'علوم اسلامیہ کے مطالعے اور عربی فہمی کے لیے یکسوئی عطا کرنے میں میرے استاد پروفیسر ہیلیٹ ریٹر کا مجھ پر بے حد احسان ہے۔ جن علمی کاموں کے لیے میں نے قدم اٹھایا، ان راہوں کی مشکلات کو دیکھ کر ممکن ہے دوسروں کو گھبراہٹ محسوس ہوتی ہو۔ لیکن سچی بات یہ ہے کہ میں اپنے باطن کی دنیا میں گہری طمانیت اور تشکر کے جذبات رکھتا ہوں کہ میں اللہ تعالیٰ کے خوش نصیب ترین بندوں میں سے ہوں، کہ جس کی توفیق اور مدد سے یہ کام کر رہا ہوں۔'

پروفیسر نواد سیزگین ۳۰ جون ۲۰۱۸ء کو ۹۵ برس کی عمر میں استنبول کے ایک ہسپتال میں انتقال کر گئے۔ جامع سلیمانیہ میں ان کی نماز جنازہ میں ترکی کے صدر طیب اردوان بھی موجود تھے، جنہوں نے حاضرین جنازہ سے خطاب کرتے ہوئے گلوگیر لہجے میں کہا: ”میں اللہ سے دُعا کرتا ہوں کہ ہمارے عظیم محسن پروفیسر نواد کو جنت الفردوس میں جگہ عطا فرمائے۔ ہمارا وہ محسن کہ جس نے ہمیں، اسلامی تاریخ اور اسلامی تہذیب کے حوالے سے بیداری کی بہترین دولت دی۔ ہمارا وہ محسن کہ جس نے سائنسی علوم میں، زمانوں پر پھیلی ہوئی اسلامیانِ عالم کی خدمات کو وضاحت سے پیش کیا۔ میں ۲۰۱۹ء کو نواد سیزگین کے سال سے منسوب کرتا ہوں کہ: جب ہم اپنی نسل کو اسلامی علوم کی واقفیت دینے اور شوق پیدا کرنے کے لیے کانفرنسیں، سیمنار، نمائشیں اور علمی پروگرام کریں گے۔ ایمان، عزم، ارادے، محنت اور اُن تھک جتنو کے زور اور ہمارے سفر کا آغاز کرنے والے ایک اٹھارہ سالہ نوجوان نے ناممکن کو ممکن کر دکھایا۔ جو بستر مرگ پر بھی علمی فریضہ انجام دیتا رہا۔ اس اکیلے فرد نے حالیہ زمانے میں وہ کارنامہ انجام دیا، جو کئی ادارے بھی مل کر انجام نہ دے سکے۔ کیا ہماری نوجوان نسل، عشق و جنوں کی اس وادی میں قدم رکھنے کے لیے تیار ہے؟



AN-NISA ISLAMIC INSTITUTE

معروف سکار
ڈاکٹر زیبا وقار وڑائچ کی زیر نگرانی
النساء انسٹی ٹیوٹ (رجسٹرڈ)

کے تحت 2 سالہ قرآن و حدیث سرٹیفیکیٹ کورس

میں داخلہ جاری ہے

پیر تا جمعہ صبح 8:00 تا دوپہر 2:00 بجے

انصاب:

قرآن: مکمل قرآن کا لفظی ترجمہ، تفسیر (تفہیم القرآن)

صرف ونحو، تجوید، حدیث (بخاری)، آداب زندگی، منتخب حفظ، تربیت و تذکیہ، سیرت النبیؐ، سیرت صحابہ و صحابیات، سوانح عمری، اسلامی تاریخ، فرض نماز کے ساتھ نفل نماز اور روزوں کی تربیت Presentations کے ذریعے دعوت کی تربیت

★ نصاب کی کتابیں اور یونیفارم

☆ ہاسٹل میں کھانا اور رہائش

بالکل مفت

0304-4924996


0332-4124737

0302-3329095

بمقام: قرآن ہاؤس A-499 ایڈن سٹی، نزد نیو ایئر پورٹ روڈ، لاہور

www.annisa.com.pk Dr Zeba Wagar Official

Dr Zeba Wagar Official



النور جيلوز

جو نام ہے اعتماد کا



ہمارے ہاں جدید اور دیدہ زیب زیورات بغیر ٹانگہ کے تیار کیے جاتے ہیں۔

ہم اپنے زیورات کی واپسی پر کاٹ نہیں کاٹتے۔

ہم شیعہ کے عقائد آپ کو بتا رہے ہیں
اور آپ کا جواب دے رہے ہیں

خوشخبری

الحمد للہ! ہماری قصور برائے
کا آغاز ہو چکا ہے۔

قصور پرانچ

چو بهدري سليم ساجدايڏو وکيڻ،
چو بهدري عثمان ساجد، چو بهدري ارسلان ساجد
نحو النور جو لور، صرفه مازار قصور

Mob: 0333-4924504, 0323-5235902
0322-7580427, Ph: 0492-770582

مری رود برانچ

محمد اکرام اللہ چوہان ، محمد ضیاء اللہ چوہان
علی پلازہ، سوق اوریس، سنٹرل ہسپتال چوک
(اصغر مال روڈ) سری روڈ راولپنڈی

0300-5802209 } 0335 } 5806700: موبائل
0300 }
051-5552209: فون

بھانڈا بازار پرانچ

محمد فیض اللہ چوہان، محمد ندیم اللہ چوہان
F-461 نزد لا جواب فروٹ چاٹ، صرافہ بازار، راولپنڈی
0326 4440000 93211 5530378

051-5539378: فون